



Stqarrija għall-Istampa

Il-Lussemburgu, l-4 ta' Ottubru 2017

L-Awdituri tal-UE se jeżaminaw il-mizuri ta' trattament xieraq tal-annimali

Il-Qorti Ewropea tal-Awdituri se teżamina jekk il-Kummissjoni Ewropea u l-Istati Membri kkontribwewx b' mod effettiv għall-oġġettivi tal-UE dwar it-trattament xieraq tal-annimali. Din hija l-ewwel darba li l-awdituri ffukaw kompletament fuq it-trattament xieraq tal-annimali. Huma se jivvalutaw l-azzjoni li ttieħdet biex tinkiseb konformità mal-leġislazzjoni dwar it-trattament xieraq tal-annimali u biex tittejjeb il-koordinazzjoni bejn l-attivitajiet relatati mat-trattament xieraq tal-annimali u l-Politika Agrikola Komuni.

L-ambitu tal-awditu se jkopri biss l-annimali fl-azjendi agrikoli, li għalihom tapplika l-biċċa l-kbira mil-leġislazzjoni tal-UE. Huwa stmat li hemm 4.5 biljun tiġieġa, tiġieġa tal-bajd, u dundjan fl-UE, u madwar 330 miljun baqra, ħanżir, mogħża u nagħġa. Minbarra l-ħajja tal-annimali fl-azjenda agrikola, l-awditu se jqis ukoll it-trasport u t-tbiċċir.

Għall-perjodu 2014-2020, il-fondi tal-UE għall-iżvilupp rurali allokatu għall-“pagamenti għat-trattament xieraq tal-annimali” jirrapprezentaw madwar EUR 1.5 biljun. Il-mizuri għandhom l-intenzjoni li jhegġu livelli msaħħa ta' trattament xieraq li jagħmlu aktar mir-reqwiziti minimi kemm tal-UE kif ukoll dawk nazzjonali.

“Iċ-ċittadini tal-UE qed jithassbu dejjem aktar dwar it-trattament xieraq tal-annimali u, f'dan il-qasam, l-UE għandha xi wħud mill-ogħla standards regolatorji fid-dinja. L-awditu tagħna se jkun opportunità biex niċċekkjaw jekk dawk l-istandards humiex qed jinżammu fil-prattika”, qal Janusz Wojciechowski, il-Membru tal-Qorti Ewropea tal-Awdituri responsabbli għall-awditu.

L-awdituri se jżuru ħames Stati Membri: ir-Rumanija, il-Polonja, Franza, l-Italja u l-Ġermanja. Huwa mistenni li r-rapport tal-awditjar jiġi ppubblikat lejn tmiem l-2018.

Noti lill-Edituri

Dan l-awditu li tħabbar illum, l-4 ta' Ottubru, jaħbat mal-Jum Dinji tal-Annimali li għandu l-għan li jgħolli l-istatus tal-annimali sabiex jittejbu l-istandards tat-trattament xieraq madwar id-dinja.

L-infurzar tal-leġislazzjoni dwar it-trattament xieraq tal-annimali huwa responsabbiltà kondiviza bejn il-Kummissjoni Ewropea u l-Istati Membri. Fi Frar 2012, il-Kummissjoni adottat l-istrategija tagħha għall-perjodu 2012-2015 li għandha l-għan li tiżgura li l-istandards eżistenti tat-trattament xieraq tal-annimali jiġu applikati u infurzati konsistentement madwar l-UE kollha, li t-trattament xieraq tal-annimali jiġi inkluz f'azzjonijiet internazzjonali, li l-konsumaturi jkunu infurmati sew u li l-koordinazzjoni mal-Politika Agrikola Komuni tiġi sfruttata bis-sħiħ.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditors

eca.europa.eu